



VetriPadigal.com

இந்த வலைதளம் TNPSC தேர்விற்கு தயார் செய்யும் நண்பர்களுக்கு உதவும் நோக்கத்தில் தமிழக அரசின் புதிய சமச்சீர்க்கல்வி பாடப்புத்தகத்திலிருந்து பாடக்குறிப்புகள் வழங்கப்பட்டுள்ளது. மேலும் இதில் 5000 க்கும் மேற்பட்ட Objective Type Questions வழங்கப்பட்டுள்ளது. இதிலுள்ள மாதிரித் தேர்வுகளில் நீங்கள் பயிற்சி பெறலாம். தொடர்ந்து புதிய பாடக்குறிப்புகளும் வழங்க இருக்கிறோம்....

<https://www.vetripadigal.com/>
<https://www.vetripadigal.com/tnpsc-online-test/>

குடிமையியல்

அலகு 1

இந்திய அரசியலமைப்பு

- ❖ அரசியலமைப்பு என்ற கொள்கை முதன்முதலில் அமெரிக்க ஐக்கிய நாடுகளில் தோன்றியது.

இந்திய அரசியலமைப்பு உருவாக்கம்

- ❖ 1946 ஆம் ஆண்டு, அமைச்சரவை தூதுக்குழு திட்டத்தின் கீழ் உருவாக்கப்பட்ட, இந்திய அரசியல் நிர்ணய சபையால் இந்திய அரசியலமைப்பு உருவாக்கப்பட்டது.
- ❖ மொத்தம் 389 உறுப்பினர்கள் இருந்தனர். அரசியல் நிர்ணய சபையின் முதல் கூட்டம் 1946 ஆம் ஆண்டு டிசம்பர் 9 ம் நாள் நடைபெற்றது.
- ❖ இச்சபையின் தற்காலிக தலைவராக மூத்த உறுப்பினர் டாக்டர் சச்சிதானந்தா சிங்கா அவர்கள் தேர்ந்தெடுக்கப்பட்டார்.
- ❖ டாக்டர் இராஜேந்திர பிரசாத் இந்திய அரசியலமைப்பு நிர்ணய சபையின் தலைவராகவும், எச்.சி. முகர்ஜி மற்றும் வி.டி. கிருஷ்ணமாச்சாரி இருவரும் துணைத் தலைவர்களாகவும் தேர்ந்தெடுக்கப்பட்டனர்.

- ❖ இக்கூட்ட தொடர் 11 அமர்வுகளாக 166 நாட்கள் நடைபெற்றது.
- ❖ இந்திய அரசியலமைப்பு சட்ட வரைவுக் குழுத் தலைவர் டாக்டர் பி.ஆர் அம்பேத்கர் தலைமையின் கீழ் இந்திய அரசியலமைப்புச் சட்டம் உருவாக்கப்பட்டது.
- ❖ எனவே அம்பேத்கர் “இந்திய அரசியலமைப்பின் தந்தை” எனப்பட்டார்.
- ❖ இறுதியாக முகவுரை 22 பாகங்கள், 395 சட்டப்பிரிவுகள் மற்றும் 8 அட்டவணைகளைக் கொண்ட இந்திய அரசியலமைப்பு, 1949 ஆம் ஆண்டு நவம்பர் 26 ம் நாள் ஏற்றுக்கொள்ளப்பட்டது.
- ❖ 1950 ஆம் ஆண்டு ஜனவரி 26 ம் நாள் இந்திய அரசியலமைப்புச் சட்டம் நடைமுறைக்கு வந்தது. இந்த நாளே ஒவ்வொரு ஆண்டும் இந்திய குடியரசு தினமாகக் கொண்டாடப்படுகிறது.
- ❖ பிரேம் பெஹாரி நரேன் ரைஜுடா என்பவரால் இந்திய அரசியலமைப்புச் சட்டம் இத்தாலிய பாணியில், அவரது கைப்பட எழுதப்பட்டது.

இந்திய அரசியலமைப்பு சட்டத்தின் கூறுகள்

- ❖ உலகிலுள்ள எழுதப்பட்ட, அனைத்து அரசியலமைப்புகளை விடவும் மிகவும் நீளமானது.
- ❖ இது நெகிழாத்தன்மை கொண்டதாகவும், நெகிழும் தன்மை கொண்டதாகவும் உள்ளது.
- ❖ கூட்டாட்சி முறை அரசாங்கத்தை (மத்திய, மாநில அரசுகள்) ஏற்படுத்தியது.
- ❖ 18 வயது நிரம்பிய குடிமக்கள் அனைவருக்கும் எந்த வித பாகுபாடுமின்றி வாக்குரிமையை அளித்தது.
- ❖ ஒற்றை குடியரிமையை வழங்குகிறது.

முகவுரை

- ❖ ‘முகவுரை’ என்ற சொல் அரசியலமைப்பிற்கு அறிமுகம் அல்லது முன்னுரை என்பதை குறிக்கிறது.
- ❖ இது பெரும் மதிப்புடன் “அரசியலமைப்பின் திறவுகோல்” என குறிப்பிடப்படுகிறது.
- ❖ 1947 ஆம் ஆண்டு ஜனவரி 2 ஆம் நாள் இந்திய அரசியல் நிர்ணய சபையால் ஏற்றுக்கொள்ளப்பட்ட ஜவகர்லால் நேருவின் ‘குறிக்கோள் தீர்மானத்தின்’ அடிப்படையில் இந்திய அரசியலமைப்பின் முகவுரை அமைந்துள்ளது.
- ❖ முகவுரையானது 1976 ஆம் ஆண்டு 42வது முறையாக திருத்தப்பட்டது. அதன்படி, சமதர்மம், சமயச்சார்பின்மை, ஒருமைப்பாடு என்ற மூன்று புதிய சொற்கள் சேர்க்கப்பட்டன.

- ❖ 'இந்திய மக்களாகிய நாம்' என்ற சொற்களுடன் இந்திய அரசியலமைப்பின் முகவுரை தொடங்குகிறது.
- ❖ இந்தியா ஒரு இறையாண்மைமிக்க, சமதர்ம, சமயச்சார்பற்ற, ஜனநாயக, குடியரசு என நமது அரசியலமைப்பின் முகவுரை கூறுகிறது.
- ❖ 1789 ல் பிரெஞ்சு புரட்சியின் போது சுதந்திரம், சமத்துவம், சகோதரத்துவம் ஆகியன முக்கிய முழுக்கங்களாயின. இந்திய அரசியலமைப்பு முகவுரையில் இதற்கு முக்கியத்துவம் தரப்பட்டுள்ளது.

குடியரிமை

- ❖ 'சிட்டிசன்' எனும் சொல் 'சிவிஸ்' எனும் இலத்தீன் சொல்லிலிருந்து பெறப்பட்டதாகும். இதன் பொருள் ஒரு 'நகர அரசில் வசிப்பவர்' என்பதாகும்.
- ❖ இந்திய அரசியலமைப்பின் பாகம் 2 சட்டப்பிரிவுகள் 5 லிருந்து 11 வரை குடியரிமையைப் பற்றி விளக்குகின்றன.

குடியரிமைச் சட்டம் (1955)

1955 ல் இயற்றப்பட்ட குடியரிமைச் சட்டம் எட்டு முறை திருத்தப்பட்டுள்ளது. முதலில், இக்குடியரிமைச் சட்டம் காமன்வெல்த் குடியரிமையை வழங்கியது. ஆனால் 2003 ஆம் ஆண்டு அரசியலமைப்பு சட்ட திருத்தத்தின்படி இவ்வரிமை நீக்கப்பட்டது.

குடியரிமை பெறுதல்

குடியரிமைச் சட்டம் 1955, குடியரிமை பெற 5 வழிகளை பரிந்துரை செய்கிறது, அவை,

1. பிறப்பின் மூலம்

1950 ஆம் ஆண்டு ஜனவரி 26 ஆம் நாள் அன்றோ அல்லது அதற்கு பின்னரோ இந்தியாவில் பிறந்த அனைவரும் இந்தியக் குடிமக்களாக கருதப்படுவர்.

2. வம்சாவளி மூலம்

3. பதிவின் மூலம்

4. இயல்புரிமை மூலம்

5. பிரதேச இணைவின்மூலம் ஆகியவற்றால் குடியரிமை பெறமுடியும்

அடிப்படை உரிமை

- ❖ இந்திய அரசியலமைப்புச் சட்டம் பகுதி (III) 12 ல் இருந்து 35 வரையுள்ள சட்டப்பிரிவுகள் அடிப்படை உரிமைகள் பற்றி கூறுகின்றன.
- ❖ அடிப்படை உரிமைகளை அமெரிக்க ஐக்கிய நாடுகளின் அரசியலமைப்பிலுள்ள அடிப்படை உரிமைகளின் தாக்கத்தால் உருவாக்கினார்கள்.

- ❖ முதலில் இந்திய அரசியலமைப்பு ஏழு அடிப்படை உரிமைகளை வழங்கியது.
- ❖ ஆனால், தற்போது ஆறு அடிப்படை உரிமைகள் மட்டுமே உள்ளன.
- ❖ இந்திய அரசியலமைப்பின் பகுதி (III) 'இந்தியாவின் மகாசாசனம்' எனப்படுகிறது.
- ❖ இங்கிலாந்து மன்னர் முதலாம் ஜான் என்பவரால் வெளியிடப்பட்ட உரிமைகள் பட்டயமே 'மகாசாசனம்' எனப்படும். இதுவே குடிமக்களின் அடிப்படை உரிமைகளுடன் தொடர்புடைய முதல் எழுதப்பட்ட ஆவணமாகும்.

ஆறு அடிப்படை உரிமைகள்

1. சமத்துவ உரிமை

- பிரிவு 14 - சட்டத்தின் முன் அனைவரும் சமம்.
- பிரிவு 15 - மதம், இனம், சாதி, பாலினம் மற்றும் பிறப்பிடம் இவற்றின் அடிப்படையில் பாகுபடுத்துவதைத் தடைசெய்தல்.
- பிரிவு 16 - பொது வேலைவாய்ப்புகளில் சமவாய்ப்பளித்தல்.
- பிரிவு 17 - தீண்டாமையை ஒழித்தல்.
- பிரிவு 18 - இராணுவ மற்றும் கல்விசார் பட்டங்களைத் தவிர மற்ற பட்டங்களை நீக்குதல்.

2. சுதந்திர உரிமை

- பிரிவு 19 - பேச்சுரிமை, கருத்து தெரிவிக்கும் உரிமை, அமைதியான முறையில் கூட்டம் கூடுவதற்கு உரிமை, சங்கங்கள், அமைப்புகள் தொடங்க உரிமை, இந்திய நாட்டிற்குள் விரும்பிய இடத்தில் வசிக்கும் மற்றும் தொழில் செய்யும் உரிமை.
- பிரிவு 20 - குற்றஞ்சாட்டப்பட்ட நபர்களுக்கான உரிமை மற்றும் தண்டனைகளிலிருந்து பாதுகாப்பு பெறும் உரிமை.
- பிரிவு 21 - வாழ்க்கைக்கு மற்றும் தனிப்பட்ட சுதந்திரத்திற்குப் பாதுகாப்பு பெறும் உரிமை.
- பிரிவு 21 A - தொடக்கக்கல்வி பெறும் உரிமை.
- பிரிவு 22 - சில வழக்குகளில் கைது செய்து, தடுப்புக் காவலில் வைப்பதற்கென பாதுகாப்பு உரிமை.

3. சுரண்டலுக்கெதிரான உரிமை

- பிரிவு 23 - கட்டாய வேலை, கொத்தடிமை முறை மற்றும் மனிதத்தன்மையற்ற வியாபாரத்தைத் தடுத்தல்.
- பிரிவு 24 - தொழிற்சாலைகள் மற்றும் ஆபத்தான இடங்களில் குழந்தைத் தொழிலாளர்கள் முறையைத் தடுத்தல்.

4. சமயச் சார்பு உரிமை

- பிரிவு 25 - எந்த ஒரு சமயத்தினை ஏற்கவும், பின்பற்றவும், பரப்பவும் உரிமை.
- பிரிவு 26 - சமய விவகாரங்களை நிர்வகிக்கும் உரிமை.
- பிரிவு 27 - எந்தவொரு மதத்தையும் பரப்புவதற்காக வரி செலுத்துவதற்கெதிரான சுதந்திரம்.
- பிரிவு 28 - மதம் சார்ந்த கல்வி நிறுவனங்களில் நடைபெறும் வழிபாடு மற்றும் அறிவுரை நிகழ்வுகளில் கலந்துகொள்ளாமலிருக்க உரிமை.

5. கல்வி, கலாசார உரிமை

- பிரிவு 29 - சிறுபான்மையினரின் எழுத்து, மொழி, மற்றும் கலாசாரப் பாதுகாப்பு.
- பிரிவு 30 - சிறுபான்மையினரின் கல்வி நிறுவனங்களை நிறுவி, நிர்வகிக்கும் உரிமை.

6. அரசியலமைப்புக்குட்பட்டு தீர்வு காணும் உரிமை

- பிரிவு 32 - தனிப்பட்டவரின், அடிப்படை உரிமைகள் பாதிக்கப்படும் போது, நீதிமன்றத்தை அணுகி உரிமையைப் பெறுதல்.

- ❖ 1978 ஆம் ஆண்டு, 44 வது அரசியலமைப்புச் சட்டத் திருத்தப்படி, அடிப்படை உரிமைகள் பட்டியலில் இருந்து சொத்துரிமை (பிரிவி 31) நீக்கப்பட்டது.
- ❖ இது இந்திய அரசியலமைப்புச் சட்டம் பகுதி XII பிரிவு 300 A வின் கீழ் ஒரு சட்ட உரிமையாக வைக்கப்பட்டுள்ளது.
- ❖ உச்சநீதிமன்றம் 'அரசியலமைப்பின் பாதுகாவலன்' என அழைக்கப்படுகிறது.
- ❖ டாக்டர் பி.ஆர். அம்பேத்கார் கூற்றுப்படி, அரசியலமைப்பு சட்டப்பிரிவு 32, இந்திய அரசியலமைப்பு 'இதயம் மற்றும் ஆன்மா' ஆகும்.

அடிப்படை உரிமைகளை நிறுத்தி வைத்தல்

- ❖ இந்திய அரசியலமைப்புச் சட்டப் பிரிவு 352 ன் கீழ் குடியரசு தலைவரால் அவசரநிலை அறிவிக்கப்படும் பொழுது, இந்திய அரசியலமைப்புச் சட்டப்பிரிவுகள் 19 ன் கீழ் உத்தரவாதம் அளிக்கப்பட்ட சுதந்திரம் தாமாகவே நிறுத்தப்படுகிறது.
- ❖ மற்ற அடிப்படை உரிமைகளையும் குடியரசுத் தலைவர் சில குறிப்பிட்ட ஆணைகளைப் பிறப்பிப்பதன் மூலம் தடை செய்யலாம்.
- ❖ குடியரசுத் தலைவரின் இந்த ஆணைகள் நாடாளுமன்றத்தால் கட்டாயம் அங்கீகரிக்கப்பட வேண்டும்.
- ❖ ஆனால் எந்த சூழ்நிலையிலும், குடியரசுத் தலைவரால் இந்திய அரசியலமைப்புச் சட்டப்பிரிவு 20 மற்றும் 21 ன் கீழ் வழங்கப்பட்ட உரிமைகள் (குற்றங்கள் மற்றும் தண்டனைகளிலிருந்து பாதுகாப்பு) தடைசெய்ய முடியாது.

அரசு நெறிமுறையுறுத்தும் கோட்பாடுகள்

- ❖ அரசு நெறிமுறையுறுத்தும் கோட்பாடுகள், இந்திய அரசியலமைப்புச் சட்டம் பகுதி 4 சட்டப்பிரிவு 36 ல் இருந்து 51 வரை தரப்பட்டுள்ளது. இந்திய அரசியலமைப்பின் 'புதுமையான சிறப்பம்சம்' என டாக்டர் அம்பேத்கார் இதனை விவரிக்கிறார்.
- ❖ 2002 ஆம் ஆண்டு மேற்கொள்ளப்பட்ட 86 வது அரசியலமைப்புச் சட்டதிருத்ததின்படி, இந்திய அரசியலமைப்பு பிரிவு 45 திருத்தப்பட்டு, பிரிவு 21A வின் கீழ் தொடக்கக்கல்வி, அடிப்படை உரிமையாகச் சேர்க்கப்பட்டுள்ளது.
- ❖ இந்தத் திருத்தம், மாநில அரசுகள் முன்பருவ மழலையர் கல்வியை 6 வயது வரையுள்ள குழந்தைகளுக்கு வழங்க அறிவுறுத்துகிறது.

அடிப்படை கடமைகள்

- ❖ இந்திய அரசியலமைப்பின் அடிப்படைக் கடமைகள் என்பவை முன்னாள் சோவியத் யூனியனின் அரசியலமைப்பின் தாக்கத்தால் சேர்க்கப்பட்டதாகும்.
- ❖ 1976 ஆம் ஆண்டு காங்கிரஸ் கட்சி சர்தார் ஸ்வரன் சிங் கமிட்டியை அமைத்து அடிப்படைக் கடமைகள் குறித்து ஆராய பரிந்துரை செய்தது.
- ❖ அதன்படி 1976 ஆம் ஆண்டு மேற்கொள்ளப்பட்ட 42 வது அரசியல் அமைப்புச் சட்டதிருத்தம் நமது அரசியலமைப்பில் குடிமக்களின் பொறுப்புகள் சிலவற்றை சேர்த்தது.

- ❖ இந்தச் சட்டத்திருத்தம், அரசியலமைப்பின் பகுதி IV A என்ற ஒரு புதிய பகுதியைச் சேர்த்தது.
- ❖ இந்தப் புதிய பகுதி 51 A என்ற ஒரேயொரு பிரிவை மட்டும் கொண்டது. இது முதன்முறையாக, குடிமக்களின் பத்து அடிப்படைக் கடமைகள் விளக்கும் குறிப்பிட்ட சட்ட தொகுப்பாக உள்ளது.

அடிப்படை கடமைகளின் பட்டியல்

- ❖ ஒவ்வொரு இந்தியக் குடிமகனின் கடமைகளாக பின்வருவனவற்றை சட்டப்பிரிவு 51 A வலியுறுத்துகிறது.
- ❖ 2002 ல் அறிமுகப்படுத்தப்பட்ட அடிப்படைக் கடமையை அறிமுகப்படுத்தியது.
- ❖ இந்த பிரிவின் கீழ் அனைத்து இந்திய குடிமக்கள் அல்லது பெற்றோர்கள் 6 முதல் 14 வயதுள்ள தங்கள் குழந்தைகள் அனைவருக்கும் கல்வி பெறும் வாய்ப்பினை ஏற்படுத்தி தர வேண்டும்.

மத்திய மாநில உறவுகள்

- ❖ இந்திய அரசியலமைப்பின் ஏழாவது அட்டவணை, மத்திய-மாநில அரசுகளுக்கிடையேயான அதிகாரப் பகிர்வினை பற்றி கூறுகிறது.
- ❖ அவை மத்திய பட்டியல், மாநில பட்டியல், பொதுப்பட்டியல் என மூன்று பட்டியல்கள் முறையே 97, 66, 47 என்று அதிகாரத்தை வழங்கியுள்ளது.
- ❖ நாடாளுமன்றம் மற்றும் மாநில சட்டமன்றங்கள் பொதுப்பட்டியலில் உள்ள துறைகளின் மீது சட்டமியற்ற அதிகாரம் கொண்டுள்ளன.
- ❖ முரண்பாடு ஏற்பட்டால், மத்திய அரசு இயற்றும் சட்டமே இறுதியானது.
- ❖ 1969ல் மத்திய-மாநில அரசுகளின் உறவுகள் குறித்து முழுவதும் ஆராய தமிழக அரசு டாக்டர் பி.வி.இராஜமன்னார் தலைமையின் கீழ் மூவர் குழு ஒன்றை நியமித்தது.
- ❖ தற்போது அதிகாரப் பகிர்வு என்பது மத்திய அரசு பட்டியலில் 100 துறைகள், மாநில அரசு பட்டியலில் 61 துறைகள், இரண்டுக்கும் பொதுவான பொதுப்பட்டியலில் 52 துறைகள் என்றும் மாற்றப்பட்டுள்ளது.
- ❖ 1976 ஆம் ஆண்டு மேற்கொள்ளப்பட்ட 42 வது அரசியலமைப்பு சட்டத்திருத்தம் மாநிலப்பட்டியலில் இருந்து 5 துறைகளை, பொதுப்பட்டியலுக்கு மாற்றியது.

நிதி உறவுகள்

- ❖ இந்திய அரசியலமைப்பு சட்டம் பகுதி 9 சட்டப்பிரிவு 268 ல் இருந்து 293 வரை உள்ள பிரிவுகள் மத்திய-மாநில அரசுகளின் நிதிசார்ந்த உறவுகளைப் பற்றி விளக்குகிறது
- ❖ இந்திய அரசியலமைப்புச் சட்டப்பிரிவு 280 ன் கீழ் குடியரசுத் தலைவரால் நியமனம் செய்யப்பட்ட நிதிக்குழு பரிந்துரையின் அடிப்படையில், மத்திய அரசால் சில வரிகள் விதிக்கப்பட்டு மத்திய அரசாலும், மாநில அரசாலும் பிரித்துக்கொள்ளப்படுகின்றன.
- ❖ மத்திய-மாநில அரசுகளின் உறவுகளை விசாரிக்க மறைந்த முன்னாள் பிரதமர் திருமதி. இந்திராகாந்தி அவர்கள் 1983 ஆம் ஆண்டு சர்க்காரியா குழுவினை நியமித்தார்.

அலுவலக மொழிகள்

- ❖ அரசியலமைப்புச் சட்ட பகுதி 18 ல் 343 லிருந்து 351 வரையுள்ள சட்டப்பிரிவுகள், அலுவலக மொழிகள் பற்றி விவரிக்கின்றன.
- ❖ நாடாளுமன்றம் 1963 ஆம் ஆண்டில் அலுவலகமொழி சட்டம் இயற்றியது.
- ❖ 1967 ஆம் ஆண்டு அலுவலக மொழிகள் திருத்தச் சட்டம் இயற்றப்பட்டது.
- ❖ தொடக்கத்தில் 14 மொழிகள் அரசியலமைப்பின் 8 வது அட்டவணையில் அங்கீகரிக்கப்பட்டிருந்தன. தற்போது 22 மொழிகள் அங்கீகரிக்கப்பட்டுள்ளன.
- ❖ 2004 ஆம் ஆண்டு இந்திய அரசு "செம்மொழிகள்" எனும் புதிய வகைப்பாட்டினை ஏற்படுத்த தீர்மானித்தது.
- ❖ அதன்படி 6 மொழிகள் செம்மொழி தகுதியை பெற்றுள்ளன. அவை,
- ❖ தமிழ் (2004), சமஸ்கிருதம் (2005), தெலுங்கு (2008), கன்னடம் (2008), மலையாளம் (2013), ஒடியா (2014).

அவசரகால ஏற்பாடுகள்

தேசிய, அவசரநிலை (சட்டப்பிரிவு 352)

- ❖ போர், வெளிநாட்டினர் ஆக்கிரமிப்பு அல்லது ஆயுதமேந்திய கிளர்ச்சி அல்லது உடனடி ஆபத்து காரணமாக அச்சுறுத்தல் ஏற்பட்டால் குடியரசுத் தலைவர் சட்டப்பிரிவு 352 ன் கீழ் அவசரநிலை பிரகடனம் அறிவிக்கலாம்.
- ❖ இந்த வகையான அவசரநிலைகள் 1962, 1971, 1975 ஆகிய ஆண்டுகளில் அறிவிக்கப்பட்டன.

மாநில அவசர நிலை (சட்டப்பிரிவு 356)

- ❖ ஆளுநர் அறிக்கை அளிக்கும் பொழுது, குடியரசுத் தலைவர் அரசியலமைப்புச் சட்டப்பிரிவு 356 ன் கீழ் அவசரநிலையை அறிவிக்கலாம்.
- ❖ அதிகபட்சம் அவசரநிலையின் காலம் 3 ஆண்டுகள் இருக்கமுடியும்.
- ❖ அவசர நிலை அறிவித்த பிறகு மாநில சட்டமன்றம் முடக்கப்படுகிறது. மாநிலமானது, குடியரசுத் தலைவர் சார்பாக ஆளுநரால் ஆளப்படுகிறது.
- ❖ இந்தியாவில் முதன்முறையாக 1951 ல் பஞ்சாப் மாநிலத்தில் குடியரசுத் தலைவர் ஆட்சி நடைமுறைப்படுத்தப்பட்டது.

நிதி அவசர நிலை (சட்டப்பிரிவு 360)

- ❖ இந்த வகையான அவசர நிலையில் மத்திய-மாநில அரசு ஊழியர் எந்த வகுப்பினரையிருந்தாலும் அவர்களது ஊதியம், படிகள், மற்றும் உச்சநீதிமன்ற, உயர்நீதிமன்ற நீதிபதிகள் உட்பட அனைவரது ஊதியமும் குடியரசுத் தலைவரின் ஓர் ஆணையின் மூலம் குறைக்கப்படும்.
- ❖ இந்த வகையான அவசரநிலை இந்தியாவில் இதுவரை அறிவிக்கப்படவில்லை.

அரசியலமைப்புச் சட்டதிருத்தம்

- ❖ 'அமெண்ட்மெண்ட்' எனும் சொல் மாற்றம், மேம்படுத்துதல், மற்றும் சிறு மாறுதல் என்பதைக் குறிக்கிறது.
- ❖ அரசியலமைப்பின் சட்டம் 20 ல் 368 வது சட்டப்பிரிவு, அரசியலமைப்பினை சட்ட திருத்தம் செய்வதில் பின்பற்றப்படும் முறைகள் மற்றும் திருத்தம் செய்வதில் நாடாளுமன்றத்தின் அதிகாரங்கள் பற்றி விவரிக்கிறது.

அரசியலமைப்புச் சட்டத்திருத்தம் செய்வதில் பின்பற்றப்படும் வழிமுறைகள்

- ❖ நாடாளுமன்றத்தின் இரு அவைகளிலும், அரசியலமைப்புச் சட்டத்திருத்த மசோதா அறிமுகப்படுத்தப்பட வேண்டும்.
- ❖ நாடாளுமன்றத்தின் ஒவ்வொரு அவையிலும், அவையின் ஒட்டுமொத்த உறுப்பினர்களில் பெரும்பான்மையான உறுப்பினர்கள் மற்றும் அவைக்கு வந்து, வாக்களித்தவர்களில் 3 ல் 2 பங்குக்கு குறையாமல் வாக்களித்தால் மட்டுமே, குடியரசுத் தலைவரின் ஒப்புதலுக்காக அனுப்பப்பட வேண்டும்.
- ❖ மாநில சட்ட மன்றத்தால் அரசியலமைப்பில் எந்வொரு சட்டத்திருத்தத்தையும் கொண்டுவர முடியாது.

அரசியலமைப்பு சட்ட திருத்தத்தின் வகைகள்

- ❖ அரசியலமைப்பின் 368 வது சட்டப்பிரிவு மூன்று வகைகளில் அரசியலமைப்புச் சட்டத்திருத்தங்களைச் செய்ய வழிவகுக்கிறது.
- ❖ அரசியலமைப்பின் 42 வது சட்டத்திருத்தம் 'சிறிய அரசியலமைப்பு' என அறியப்படுகிறது.

அரசியலமைப்பு சீர்திருத்தக் குழுக்கள்

- ❖ அரசியலமைப்பு செயல்பாடு குறித்து ஆய்வு செய்ய 2000 ஆம் ஆண்டில் இந்திய அரசு ஓர் தீர்மானத்தின் படி திரு எம்.என்.வெங்கடாசலய்யா தலைமையில் அரசியலமைப்புச் சட்ட செயல்பாட்டிற்கான சீராய்வு ஆணையம் ஒன்றை அமைத்தது.
- ❖ 2007 ஆம் ஆண்டு மூன்று உறுப்பினர்களைக் கொண்ட எம்.எம்.பூஞ்சி தலைமையில் அப்போதைய அரசு ஓர் ஆணையத்தை அமைத்தது.

அலகு 2

மத்திய அரசு

- ❖ இந்திய அரசியலமைப்பின் பகுதி V இல் 52 முதல் 78 வரையிலான சட்டப்பிரிவுகள் மத்திய அரசின் நிர்வாகம் பற்றி குறிப்பிடுகின்றது.
- ❖ மத்திய அரசு மூன்று அம்சங்களைக் கொண்டது. அவை நிர்வாகம், சட்டமன்றம், நீதித்துறை ஆகியனவாகும்.
- ❖ மத்திய சட்டமன்றம் நாடாளுமன்றம் என்றழைக்கப்படுகிறது.
- ❖ இது இரண்டு அவைகளைக் கொண்டது. இவை மாநிலங்களவை (ராஜ்ய சபா) மற்றும் மக்களவை (லோக் சபா) ஆகியனவாகும்.

இந்திய குடியரசுத் தலைவர்

- ❖ மத்திய அரசின் நிர்வாகத் தலைவர் குடியரசுத் தலைவர் ஆவார்.
- ❖ அவர் பெயரளவில் நிர்வாக அதிகாரம் பெற்றவர் ஆவார்.
- ❖ குடியரசுத்தலைவர் இந்தியாவின் முதல் குடிமகன் ஆவார்.
- ❖ அவர் முப்படைகளின் தலைமை தளபதியாகச் செயல்படுகிறார்.
- ❖ நீதித்துறையை அமைக்கும் பொறுப்பு அவருக்கு உண்டு.

- ❖ அரசியலமைப்புச் சட்டப்பிரிவு 53 ன் படி குடியரசுத் தலைவர் நேரடியாகவோ, அல்லது சார்நிலை அலுவலர்கள் மூலமாகவோ மத்திய அரசின் நிர்வாக அதிகாரங்களை அரசியலமைப்பின்படி செயல்படுத்துகிறார்.
- ❖ புதுதில்லியின் உள்ள ராஷ்டிரபதி பவன் - குடியரசுத் தலைவரின் இல்லம் ஆகும்.
- ❖ மேலும் இரண்டு இடங்களில் அலுவலகத்துடன் கூடிய இல்லம் உள்ளது. சிம்லாவில் உள்ள ரிட்ரீக் கட்டடம் மற்றும் ஹைதராபாத்தில் உள்ள ராஷ்டிரபதி நிலையம் ஆகும். இங்கு அவர் அலுவலக பணிகளை வருடத்திற்கு இரண்டு முறை சென்று செயல்படுத்துகிறார்.

குடியரசுத் தலைவருக்கான தேர்தலில் போட்டியிடுவதற்கான தகுதிகள்

- ❖ இந்தியக் குடிமகனாக இருத்தல் வேண்டும்.
- ❖ 35 வயது பூர்த்தி அடைந்தவராக இருத்தல் வேண்டும்.
- ❖ மத்திய அரசிலோ, மாநில அரசிலோ அல்லது உள்ளாட்சி அமைப்புகளிலோ ஊதியம் பெறும் பதவியில் இருத்தல் கூடாது.
- ❖ மக்களவை உறுப்பினராவதற்கான தகுதியினை பெற்றிருக்க வேண்டும்.
- ❖ அவரின் பெயரைக் குடியரசுத் தலைவரைத் தேர்ந்தெடுக்கும் வாக்காளர்க் குழுவிலுள்ள பத்து வாக்காளர்கள் முன்மொழியவும் மேலும் பத்து வாக்காளர்கள் வழிமொழியவும் வேண்டும்.
- ❖ குடியரசுத்தலைவர் பாராளுமன்ற உறுப்பினராகவோ, அல்லது சட்ட மன்ற உறுப்பினராகவோ பதவியில் இருத்தல் கூடாது.

குடியரசு தலைவருக்கான தேர்தல்

- ❖ குடியரசு தலைவர் ஒற்றை மாற்று வாக்கு மூலம் விகிதாச்சார பிரதிநிதித்துவத்தின் படி வாக்காளர் குழுமத்தால் தேர்ந்தெடுக்கப்படுகிறார்.
- ❖ குடியரசுத் தலைவராகத் தேர்ந்தெடுக்கப்பட்ட ஒருவருக்கு உச்சநீதிமன்ற தலைமை நீதிபதி பதவியேற்பு உறுதிமொழி செய்து வைக்கிறார்.
- ❖ குடியரசுத் தலைவரின் பதவிக்காலம் ஐந்து ஆண்டுகளாகும்.
- ❖ அவர் மீண்டும் தேர்ந்தெடுக்கப்பட தகுதி உடையவர் ஆவார்.

இந்திய குடியரசுத் தலைவர்களின் பட்டியல்

1. திரு. ராஜேந்திர பிரசாத் 1950 - 1962
2. திரு. சர்வபள்ளி ராதாகிருஷ்ணன் 1962 - 1967
3. திரு. ஜாகிர் உசேன் 1967 - 1969
4. திரு. வி.வி. கிரி 1969 - 1974
5. திரு. பக்ருதீன் அலி அஹமத் 1974 - 1977
6. திரு. நீலம் சஞ்சீவி ரெட்டி 1977 - 1982
7. திரு. கியானி ஜெயில் சிங் 1982 - 1987
8. திரு. ஆர். வெங்கடராமன் 1987 - 1992
9. திரு. சங்கர் தயாள் சர்மா 1992 - 1997
10. திரு. கே.ஆர். நாராயணன் 1997 - 2002
11. திரு. அ.ப.ஜ. அப்துல் கலாம் 2002 - 2007
12. திருமதி. பிரதீபா பாட்டீல் 2007 - 2012
13. திரு. பிரணாப் முகர்ஜி 2012 - 2017
14. திரு. ராம்நாத் கோவிந்த் 2017 முதல்

நிர்வாக அதிகாரங்கள்

- ❖ அரசியலமைப்பு சட்டப்பிரிவு 77 ன் படி மத்திய அரசின் ஒவ்வொரு நிர்வாக நடவடிக்கையும் குடியரசுத்தலைவரின் பெயராலேயே மேற்கொள்ளப்பட வேண்டும்.
- ❖ பிரதம அமைச்சரையும், மற்ற அமைச்சர்களையும் குடியரசுத் தலைவர் நியமிக்கிறார்.
- ❖ இந்தியாவின் மிக முக்கிய பதவிகளான மாநில ஆளுநர்கள், உச்ச நீதிமன்ற மற்றும் உயர் நீதிமன்ற தலைமை நீதிபதிகள், இதர நீதிபதிகள், இந்திய அரசின் தலைமை வழக்குரைஞர், தலைமைக் கணக்கு தணிக்கையாளர், இந்தியத் தலைமை தேர்தல் ஆணையர் மற்றும் இரண்டு தேர்வாணையத்தின் தலைவர் மற்றும் இதர உறுப்பினர்கள், மற்ற நாடுகளுக்கான தூதர்கள் மற்றும் உயர் ஆணையர்கள் ஆகியோரை குடியரசுத் தலைவர் நியமனம் செய்கிறார்.
- ❖ முப்படைகளின் தலைமை தளபதியான குடியரசுத் தலைவர், இராணுவப் படை, கப்பற்படை, விமானப் படை தளபதிகளை நியமனம் செய்கிறார்.

சட்டமன்ற அதிகாரங்கள்

- ❖ ஒவ்வொரு ஆண்டின் நாடாளுமன்றத்தின் முதல் கூட்டம் குடியரசுத்தலைவரின் உரையுடன் துவங்குகிறது.
- ❖ குடியரசுத் தலைவர் ஆண்டுக்கு இரண்டுமுறை நாடாளுமன்றத்தைக் கூட்டுகிறார்.
- ❖ குடியரசுத் தலைவரின் ஒப்புதல் பெற்ற பின்னரே அனைத்து மசோதாக்களும் சட்டமாகின்றன.
- ❖ கலை, இலக்கியம், அறிவியல், விளையாட்டு மற்றும் சமூகப் பணி ஆகிய துறைகளில் சிறந்து விளங்கும் 12 நபர்களைக் குடியரசுத் தலைவர் மாநிலங்களவைக்கு நியமிக்கிறார்.
- ❖ மேலும் ஆங்கிலோ-இந்தியர் சமூகத்தைச் சேர்ந்த 2 நபர்களை மக்களவையில் போதுமான பிரதிநிதித்துவம் இல்லை என்று கருதும் பட்சத்தில் குடியரசுத் தலைவர் நியமிக்கிறார்.
- ❖ குடியரசுத்தலைவர் ஒவ்வொரு ஐந்து ஆண்டுகளுக்கும் ஒரு நிதிக்குழுவினை அமைக்கிறார்.

நீதி அதிகாரங்கள்

- ❖ இந்திய அரசியலமைப்புச் சட்டத்தின் 72 வது சட்டப்பிரிவு நீதிமன்றத்தால் தண்டனை பெற்ற ஒருவரின் தண்டனையைக் குறைக்கவும், ஒத்திவைக்கவும், தண்டனையிலிருந்து விடுவிக்கவும், மன்னிப்பு வழங்கவும் குடியரசுத் தலைவருக்கு அதிகாரம் வழங்கியுள்ளது.

இராணுவ அதிகாரங்கள்

- ❖ மத்திய பாதுகாப்புப் படையில் தலைமைத் தளபதி என்ற அதிகாரத்தைச் சட்டப்பிரிவு 53(2) குடியரசுத்தலைவருக்கு வழங்கியுள்ளது.

நெருக்கடி நிலை அதிகாரங்கள்

- ❖ குடியரசுத் தலைவர் நெருக்கடி நிலையை அறிவிக்கும் அதிகாரத்தை 352 வது சட்டப்பிரிவு வகுத்துள்ளது.
- ❖ மாநிலத்தில் நெருக்கடி நிலையை அறிவித்து, அம்மாநில அரசாங்கத்தை முடிவுக்கு கொண்டுவரும் அதிகாரத்தைக் குடியரசுத் தலைவருக்கு 356 வது சட்டப்பிரிவு வழங்குகிறது.
- ❖ இந்தியாவின் நிதி நிலையில் திருப்தியின்மை காணப்பட்டாலும், இந்தியாவின் எந்த ஒரு பகுதியில் ஏதாவது ஒரு காரணத்திற்காக அச்சுறுத்தல் ஏற்படும்போது 360 வது பிரிவின் படி குடியரசுத் தலைவர் நிதி நெருக்கடி நிலையை அறிவிக்கிறார்.

- ❖ கேரளா மற்றும் பஞ்சாப் மாநிலங்களில் அதிகபட்சமாக 9 முறை குடியரசுத்தலைவர் ஆட்சி நடைமுறைப்படுத்தப்பட்டுள்ளது.

குடியரசுத்தலைவர் நீக்கம்

- ❖ தன்னுடைய பணித்துறப்பு கடிதத்தினை துணைக் குடியரசு தலைவரிடம் வழங்கலாம்.
- ❖ அவர் சட்டப்பிரிவு 61ன் படி அரசியலமைப்பை மீறிய குற்றச்சாட்டு நிரூபிக்கப்படுவதன்மூலம் பதவி நீக்கம் செய்யப்படலாம்.
- ❖ நாடாளுமன்றத்தின் இரு அவைகளிலும் தீர்மானம் கொண்டுவரப்பட்டு நிறைவேற்றப்பட வேண்டும். அவைக்கு வருகை புரிந்தவர்களில் நான்கில் ஒரு பங்கிற்குக் குறையாமல் ஆதரவு தெரிவிக்க வேண்டும்.

குடியரசுத் தலைவரின் தனிச் சலுகைகள்

- ❖ சட்டப்பிரிவு 36(1)ன் படி குடியரசுத் தலைவர் தன்னுடைய பணி மற்றும் அதிகாரத்தை செய்ய வேண்டும் என எண்ணுவதிலும் எந்த நீதிமன்றத்திற்கும் பதில் அளிக்க வேண்டிய அவசியமில்லை.

துணைக் குடியரசு தலைவர்

- ❖ 63 வது சட்டப்பிரிவின் படி நாட்டின் இரண்டாவது உயர்ந்த பதவியைத் துணைக் குடியரசு தலைவர் வகிக்கிறார்.

துணைக் குடியரசு தலைவருக்கான தேர்தலில் போட்டியிடும் தகுதிகள்

- ❖ 35 வயது பூர்த்தி அடைந்தவராக இருத்தல் வேண்டும்.
- ❖ மாநிலங்களவை உறுப்பினராவதற்கான மற்ற தகுதிகளைப் பெற்றிருத்தல் வேண்டும்.
- ❖ இந்தியாவின் முதல் துணைக் குடியரசுத்தலைவர் டாக்டர் ராதாகிருஷ்ணன் ஆவார்.

துணைக் குடியரசு தலைவர் - தேர்தல் மற்றும் பதவிக்காலம்

- ❖ சட்டப்பிரிவு 66(1) ன் படி துணைக் குடியரசுத் தலைவர் மக்களால் நேரடியாக தேர்ந்தெடுக்கப்படாமல் குடியரசு தலைவர் போல் மறைமுகத் தேர்தல் மூலம் தேர்ந்தெடுக்கப்படுகிறார்.
- ❖ பதவிக்காலம் 5 ஆண்டுகள்.
- ❖ குடியரசுத் தலைவர் மற்றும் துணைக் குடியரசுத் தலைவரின் பதவிகள் ஒரே சமயத்தில் காலியாக இருக்கும் பட்சத்தில் உச்சநீதிமன்ற தலைமை நீதிபதி குடியரசுத் தலைவரின் பணிகளைச் செயலாற்றுவார்.
- ❖ 1969 ஆம் ஆண்டு இத்தகைய ஒரு நிகழ்வின் போது உச்சநீதிமன்ற தலைமை நீதிபதி எம்.ஹிதயதுல்லா குடியரசுத் தலைவராக நியமிக்கப்பட்டார்.

துணைக் குடியரசுத் தலைவர் பதவிநீக்கம்

- ❖ மக்களவையின் ஒப்புதலுடன், மாநிலங்களவையில் பெரும்பான்மையுடன் நிறைவேற்றப்பட்ட தீர்மானத்தின் மூலம் துணைக் குடியரசுத் தலைவரைப் பதவியிலிருந்து நீக்கலாம்.
- ❖ இத்தகைய தீர்மானம் கொண்டு வர குறைந்தபட்சம் 14 நாட்களுக்கு முன்னரே துணைக் குடியரசுத் தலைவருக்கு ஒரு அறிவிப்பை வழங்க வேண்டும்.

முடிவு வாக்கு

- ❖ மாநிலங்களவையில் சட்ட மசோதாவின் மீது நடைபெற்ற வாக்கெடுப்பு சமநிலையில் இருக்கும்பட்சத்தில் அரசியலமைப்புச் சட்டப்பிரிவு 100 ன் படி துணைக் குடியரசுத் தலைவர் வாக்கு அளிக்கலாம்.

பிரதம அமைச்சர்

- ❖ அரசியலமைப்புச் சட்டப்பிரிவு 74(1) குடியரசுத் தலைவருக்கு உதவிடவும், அறிவுரை வழங்கிடவும், பிரதம அமைச்சரைத் தலைவராக கொண்ட ஒரு குழு இருக்கும் என குறிப்பிடுகின்றது.
- ❖ இந்தியாவின் பிரதம அமைச்சர் பதவியானது வெஸ்மினிஸ்டர் அரசியலமைப்பு ஜனநாயக முறையில் இருந்து ஏற்றுக் கொள்ளப்பட்டது.
- ❖ மக்களவையின் பெரும்பான்மைக் கட்சியின் தலைவரை பிரதம அமைச்சராக குடியரசுத் தலைவர் நியமிக்கிறார்.
- ❖ மற்ற அமைச்சர்களை பிரதம அமைச்சரின் ஆலோசனையின் படி குடியரசுத் தலைவர் நியமிக்கிறார்.
- ❖ நாடாளுமன்ற உறுப்பினராய் இல்லாதவர் கூட அமைச்சராக நியமிக்கப்படலாம். ஆனால் அவர் 6 மாதங்களுக்குள் நாடாளுமன்றத்திற்குத் தேர்ந்தெடுக்கப்படுதல் வேண்டும்.

இந்திய பிரதமர்கள் பட்டியல்

1. திரு. ஜவகர்லால் நேரு 1947 - 64
2. திரு. லால் பகதூர் சாஸ்திரி 1964 - 66
3. திரு. இந்திரா காந்தி 1966 - 77
4. திரு. மொரார்ஜி தேசாய் 1977 - 79
5. திரு. சரண் சிங் 1979 - 80
6. திருமதி. இந்திரா காந்தி 1980 - 84
7. திரு. ராஜீவ் காந்தி 1984 - 89
8. திரு. வி.பி. சிங் 1989 - 90
9. திரு. சந்திரசேகர் 1990 - 91
10. திரு. பி.வி. நரசிம்ம ராவ் 1991 - 96
11. திரு. அடல் பிகாரி வாஜ்பாய் 1996 மே
12. திரு. டி. தேவகவுடா 1996 - 97
13. திரு. ஐ.கே. குஜ்ரால் 1997 - 98
14. திரு. அடல் பிகாரி வாஜ்பாய் 1998 - 2004
15. திரு. மன்மோகன் சிங் 2004 - 14
16. திரு. நரேந்திர மோடி 2014 முதல்

பிரதம அமைச்சரின் செயல்பாடுகளும், கடமைகளும்

- ❖ அரசியலமைப்பு சட்டப்பிரிவு 78 பிரதம அமைச்சரின் கடமைகளைப் பற்றி குறிப்பிடுகிறது
- ❖ அமைச்சரவைக் கூட்டத்தின் தேதி, நிகழ்ச்சி நிரல் குறித்து பிரதமர் முடிவு செய்வார்.
- ❖ பிரதம அமைச்சரே அமைச்சரவையின் தலைவர் ஆவார்.
- ❖ சர்வதேச மாநாடுகளான காமன்வெல்த், அணிசேரா நாடுகளின் உச்சி மாநாடு, சார்க் நாடுகளின் மாநாடு ஆகியவற்றில் இந்திய நாட்டின் பிரதிநிதியாகப் பிரதமர் பங்கு கொள்கிறார்.

அமைச்சரவை குழு

- ❖ ஒட்டுமொத்த மக்களவை உறுப்பினர்களில் 15 சதவிகிதம் மட்டுமே அமைச்சரவை உறுப்பினர்களாக (பிரதம அமைச்சர் உட்பட) இருத்தல் வேண்டும் என இந்திய அரசியலமைப்புச் சட்டம் வரையறுத்துள்ளது.

இந்திய நாடாளுமன்றம்

- ❖ இந்திய அரசியலமைப்புச் சட்டம் பகுதி 5 இல் 79 முதல் 122 வரை உள்ள சட்டப்பிரிவுகள் நாடாளுமன்றம் பற்றியும் அதன் முக்கிய செயல்முறைகள் பற்றியும் குறிப்பிடுகின்றது.
- ❖ நாடாளுமன்றமானது மாநிலங்களவை என்னும் மேலவையையும் மக்களவை என்னும் கீழவையையும் கொண்டுள்ளதால் இது ஈரவை சட்டமன்றம் என்றும் அழைக்கப்படுகிறது.

மாநிலங்களவை

- ❖ ராஜ்ய சபா என்றழைக்கப்படும் மாநிலங்களவை 250 உறுப்பினர்களைக் கொண்டது.
- ❖ இதில் 238 உறுப்பினர்கள், மாநில சட்டமன்ற உறுப்பினர்கள் மற்றும் யூனியன் பிரதேச சட்டமன்ற உறுப்பினர்களால் மறைமுகத் தேர்தல் மூலம் தேர்ந்தெடுக்கப்படுகின்றனர்.
- ❖ 12 உறுப்பினர்கள், இலக்கியம், அறிவியல், விளையாட்டு, கலை மற்றும் சமூக சேவை ஆகிய துறைகளில் சிறந்த அறிவு அல்லது செயல்முறை அனுபவம் கொண்டவர்களைக் குடியரசுத் தலைவர் நியமனம் செய்கிறார்.

மாநிலங்களவை உறுப்பினராவதற்கானத் தகுதிகள்

- ❖ 30 வயது பூர்த்தி அடைந்தவராக இருத்தல் வேண்டும்.
- ❖ அரசாங்கத்தில் ஊதியம் பெறும் பதவியில் இருத்தல் கூடாது.
- ❖ மக்களவையிலோ அல்லது எந்தவொரு சட்டமன்றத்திலோ உறுப்பினராக இருத்தல் கூடாது.

மாநிலங்களவை உறுப்பினரின் பதவிக்காலம்

- ❖ மாநிலங்களவை ஒரு நிரந்தர அவை ஆகும்.
- ❖ அதனைக் கலைக்க முடியாது. மாநிலங்களவை உறுப்பினர்களின் பதவிக்காலம் 6 ஆண்டுகளாகும்.
- ❖ அதன் உறுப்பினர்களில் மூன்றில் ஒரு பகுதியினர் ஒவ்வொரு இரண்டு ஆண்டுகளுக்குப் பிறகு ஓய்வு பெறுகின்றனர்.
- ❖ துணைக் குடியரசுத் தலைவர் பதவி வழி மாநிலங்களவையின் தலைவராகச் செயல்படுகிறார்.
- ❖ மாநிலங்களவையின் துணைத் தலைவர் அதன் உறுப்பினர்களால் தேர்ந்தெடுக்கப்படுகிறார்.

தேர்தல்

- ❖ தேர்ந்தெடுக்கப்பட்ட மாநில சட்டமன்ற உறுப்பினர்களால் (MLA) ஒற்றை மாற்று வாக்கு மூலம் விகிதாச்சார பிரதிநிதித்துவ முறையில் மாநிலங்களவை உறுப்பினர்கள் தேர்ந்தெடுக்கப்படுகின்றனர்.

மாநிலங்களவையின் செயல்பாடுகள்

- ❖ எந்தவொரு மசோதாவும் (நிதி மசோதா தவிர) சட்டமாவதற்கு மாநிலங்களவைகளின் ஒப்புதல் தேவை.
- ❖ ஆறு மாதங்களுக்கு மேல் ஒரு மசோதா ஒப்புதல் பெறவில்லை எனில் குடியரசுத் தலைவர் இரு அவைகளின் கூட்டுக் கூட்டத்திற்கு அழைப்பு விடுத்து மசோதாவின் முடக்கத்தைத் தீர்த்து வைக்கிறார்.
- ❖ தேசிய முக்கியத்துவம் கருதி மாநில அரசு பட்டியலை உருவாக்கும் அதிகாரத்தை மாநிலங்களவை பெற்றுள்ளது.

நிதி மசோதா

- ❖ நிதி மசோதாவினை திருத்தம் செய்யவோ அல்லது நிராகரிக்கவோ மாநிலங்களவைக்கு அதிகாரம் இல்லை.
- ❖ மக்களவையில் மட்டுமே நிதி மசோதாவினை அறிமுகப்படுத்த முடியும்.

மக்களவை

- ❖ மக்களவைக்கு அதிகபட்சமாக தேர்ந்தெடுக்கப்படும் உறுப்பினர்கள் 552 அவற்றில் 530 உறுப்பினர்கள் பல்வேறு மாநிலங்களிலிருந்தும், 13 உறுப்பினர்கள் யூனியன் பிரதேசங்களில் இருந்தும் தேர்ந்தெடுக்கப்படுகின்றனர்.
- ❖ ஆங்கிலோ-இந்தியன் சமூகத்திலிருந்து 2 உறுப்பினர்களைக் குடியரசுத் தலைவர் நியமிக்கிறார்.
- ❖ தற்சமயம் மக்களவை 545 உறுப்பினர்களைக் கொண்டுள்ளது.

மக்களவை உறுப்பினராவதற்கான தகுதிகள்

- ❖ 25 வயதிற்கு குறைவுடையவராய் இருத்தல் கூடாது.
- ❖ மத்திய, மாநில அரசு அலுவலகங்களில் ஊதியம் பெறும் பதவியில் இருத்தல் கூடாது.

மக்களவை உறுப்பினர்களின் பதவிக்காலம்

- ❖ மக்களவை உறுப்பினர்களின் பதவிக்காலம் ஐந்து ஆண்டுகள் ஆகும்.

தேர்தல்

- ❖ வாக்காளர்களாகப் பதிவு செய்யப்பட்ட 18 வயது நிரம்பிய இந்தியக் குடிமக்கள் அனைவரும் தங்கள் பிரதிநிதிகளைத் தேர்ந்தெடுக்க தகுதியுடையவர் ஆவர்.

மக்களவையின் செயல்பாடுகள்

- ❖ அனைத்து மசோதாக்களையும் மக்களவையில் அறிமுகப்படுத்தவும், நிறைவேற்றவும் முடியும் (நிதி மசோதா உள்பட).
- ❖ தமிழகத்திலிருந்து நாடாளுமன்றத்திற்கு தேர்ந்தெடுக்கப்படும் உறுப்பினர்கள். மாநிலங்களவை - 18 உறுப்பினர்கள். மக்களவை - 39 உறுப்பினர்கள்.

சபாநாயகர்

- ❖ மக்களவையைத் தலைமை ஏற்று நடத்துபவர் சபாநாயகர் ஆவார்.
- ❖ அவர் மக்களவை உறுப்பினர்களால் தேர்ந்தெடுக்கப்படுகிறார்.
- ❖ 1985 ஆம் ஆண்டு கட்சித் தாவல் தடைச் சட்டத்தின் படி இந்திய அரசியலமைப்புச் சட்டம் 10வது அட்டவணை அடிப்படையில் ஒரு உறுப்பினர் மக்களவை உறுப்பினர் ஆக தகுதி பெற்றவரா இல்லையா என்பதைத் தீர்மானிக்கும் அதிகாரம் சபாநாயகருக்கு உண்டு.

நாடாளுமன்ற கூட்டத் தொடர்

- ❖ பட்ஜெட் கூட்டத் தொடர் - பிப்ரவரி முதல் மே வரை.
- ❖ மழைக் (பருவ) காலக் கூட்டத் தொடர் - ஜூலை முதல் செப்டம்பர் வரை
- ❖ குளிர்க் காலக் கூட்டத் தொடர் - நவம்பர் மற்றும் டிசம்பர்.

இந்திய அரசின் தலைமை வழக்குரைஞர்

- ❖ இந்திய அரசியலமைப்புச் சட்டப்பிரிவு 76 இந்திய அரசின் தலைமை வழக்குரைஞரை நியமிக்க வழிவகை செய்கிறது.
- ❖ இவர் நாட்டின் உயர்ந்த சட்ட அதிகாரி ஆவார். இவர் குடியரசுத் தலைவரால் நியமிக்கப்படுகிறார்.
- ❖ அவர் ஏதாவது ஒரு உயர் நீதிமன்றத்தில் ஐந்து ஆண்டுகள் நீதிபதியாகவோ அல்லது உயர் நீதிமன்றத்தில் பத்து ஆண்டுகள் வழக்குரைஞராகவோ அல்லது குடியரசுத் தலைவரின் பார்வையில் மேம்பட்ட சட்ட வல்லுநராகவோ இருத்தல் வேண்டும்.

நீதித்துறை

- ❖ மத்திய அரசாங்கத்தின் மூன்றாவது அங்கம் நீதித்துறை ஆகும்.
- ❖ புதுதில்லியில் அமைந்துள்ள இந்திய உச்சநீதிமன்றம் 28 ஆம் நாள் துவங்கப்பட்டது.
- ❖ இது 1935 ஆம் ஆண்டு இந்திய அரசுச் சட்டத்தின் கீழ் நிறுவப்பட்ட கூட்டாட்சி நீதிமன்றத்தைத் தொடர்ந்து உருவாக்கப்பட்டது.

உச்சநீதிமன்றத்தின் அமைப்பு

- ❖ 1950 ஆம் ஆண்டு அரசியலமைப்பின் தொடக்கத்தில் ஒரு தலைமை நீதிபதி உட்பட 8 நீதிபதிகளை உச்சநீதிமன்றம் கொண்டிருந்தது.
- ❖ தற்போதம் உச்சநீதிமன்றம் ஒரு தலைமை நீதிபதி உட்பட 28 நீதிபதிகளைக் கொண்டுள்ளது.

நீதிபதிகள் நியமனம்

- ❖ இந்திய உச்சநீதிமன்ற தலைமை நீதிபதிகளைக் குடியரசுத் தலைவர் நியமிக்கிறார்.

உச்சநீதிமன்ற நீதிபதிக்கான தகுதிகள்

- ❖ அவர் இந்தியக் குடிமகனாய் இருத்தல் வேண்டும். அல்லது ஐந்து ஆண்டுகள் உயர்நீதிமன்ற நீதிபதியாக பணிபுரிந்திருத்தல் வேண்டும்.
- ❖ அவர் பத்து ஆண்டுகள் உயர் நீதிமன்றத்தில் வழக்குரைஞராக செயலாற்றியிருத்தல் வேண்டும்.
- ❖ குடியரசுத் தலைவர் பார்வையில் சிறப்பு மிக்க சட்ட வல்லுநராய் இருத்தல் வேண்டும்.

உச்சநீதிமன்ற அதிகாரங்களும் பணிகளும்

மேல்முறையீட்டு நீதிவரையறை

- ❖ உச்சநீதிமன்றமே நாட்டின் இறுதி மேல்முறையீட்டு நீதிமன்றமாகும்.